

اسلام اور ریاست

مولانا محمد حنفی جاندھری صاحب

ناٹم اعلیٰ و فاقہ المدارس العربیہ پاکستان

قرآن کریم کی سورہ بقرہ کی آیت 208 میں ارشاد فرمایا گیا ہے کہ ”اے ایمان والو! اسلام میں پورے کے پورے داخل ہو جاؤ۔“

اس ارشاد پر اپنی کاواضح اور دل توک مفہوم یہ ہے کہ قرآن کریم کا اپنے مانے والوں سے یہ مطالبہ ہے کہ وہ مسجد سے لے کر بازار اور میدان کا رزار تک طریق عبادت سے لے کر انٹرنیٹ اور ہوائی جہاز کے استعمال تک، غسل، وضو، طہارت وغیرہ کے جزوی مسائل سے لے کر اجتماعیات، معاشریات، سیاسیات اور مین الاقوامی تعلقات کے بڑے سے بڑے مسائل تک قرآن کریم اور اسلام سے رہنمائی حاصل کریں اور اس کے طے کردہ خطوط کے مطابق زندگی گزاریں۔

”ذہب کی دنیا سیاست و ریاست کی دنیا سے بالکل الگ تھلگ ہے اور نہب خدا اور بندے کے درمیان انفرادی تعلق کا نام ہے“ یہ خیال حضور اکرم صلی اللہ علیہ وسلم کی بعثت سے پہلے بھی لوگوں کے ذہن میں موجود تھا اور آج بھی بعض لوگ اپنی مصلحتوں کے تحت اس سوچ کو عام کرنے کی کوشش کر رہے ہیں۔

ملک کے معروف قوی روزنامہ ”جنگ“ میں ”اسلام اور ریاست: ایک جوابی بیانیہ“ کے عنوان سے ایک صاحب قلم دانشور نے مفصل مضمون تحریر فرمایا ہے جس کا حاصل یہ ہے کہ ”یہ خیال بالکل بے بنیاد ہے کہ ریاست کا بھی کوئی ذہب ہوتا ہے اور اس کو بھی کسی قرارداد مقاصد کے ذریعے سے مسلمان کرنے اور آئینی طور پر اس کا پابند بنانے کی ضرورت ہوتی ہے کہ اس میں قرآن و سنت کے خلاف کوئی قانون نہیں بنایا جائے گا“ (روزنامہ ”جنگ“ ۲۲ جنوری ۲۰۱۵ء)

ملک کے ممتاز عالم دین حضرت مولانا محمد حنفی جاندھری عتلی نے اس طویل مضمون میں پائے جانے والے تضادات اور

اشکالات کا نہایت مل، واضح اور اختصار و جامیعت کے ساتھ عالمانہ جواب دیا ہے (ملاحظہ ہو ”جگ“ ۲۶ جنوری ۱۹۷۵ء)۔ حقیقت یہ ہے کہ اس جواب کے بعد کسی مزید توضیح کی ضرورت یا کوئی تفکی محسوس نہیں ہوتی تاہم حضرت مولانا محمد تقی عثمانی کے فاضلانہ جواب کے بعد یہ طالب علمانہ تحریر محض اس لئے ہے کہ اگر کوئی عام قاری نہ کوہہ بالائے مفسر مضمون کو کاٹھنے نہیں سمجھ سکا تو وہ حضرت ہی کی بات کو قدرے عالم ہم انداز میں سمجھ لے۔

چنانچہ گزارش ہے کہ جس طرح زمین و آسمان کا خالق ایک ہے اسی طرح نہ ہی دیساں اقتدار کا سرچشمہ بھی اسی کی ذات ہے۔ فیصلہ کرنے اور فرمان رواہی کا حق خالق کا نات کے سوا کسی کا نہیں۔ ارشاد ہے: ﴿هُنَّ الْحُكْمُ إِلَّا لِلَّهِ﴾ (یوسف: ۳۰) ”حکم نہیں ہے مگر صرف اللہ کے لئے“۔ دوسری جگہ ارشاد ہے: ﴿إِلَّا لِلَّهِ الْخُلُقُ وَالْأَمْرُ﴾ (الاعراف: ۵۳) ”خبردار پیدا بھی اللہ نے کیا ہے اور حکم بھی اسی کا چلے گا“۔ حتیٰ کہ جو حکمران اللہ کے قانون کے مطابق فیصلہ نہ کریں ان کے بارے میں فرمایا گیا ”اور جو لوگ فیصلہ نہ کریں اس قانون کے مطابق جو اللہ نے نازل کیا ہے تو ایسے لوگ ظالم / فاسق / کافر ہیں۔ (المائدہ: ۲۳)

ندھب اور ریاست کی وحدت کے سلسلے میں ہمیں سیرت نبوی علیہ السلام کا ایک ایسا واقعہ ملتا ہے جو اس بات کی قطعی وضاحت کر دیتا ہے کہ ندھب دیساں اور ریاست یا اسلام اور ریاست میں کوئی مغایرت نہیں دونوں ایک سکے کے دروغ ہیں، انہیں الگ الگ دائروں میں تقسیم کرنا دراصل اسلام میں اباحت و خود پسندی اور بے عملی کا دروازہ کھولنا ہے۔

سیرت ابن ہشام کے مطابق قبلہ بنو عامر کا سردار بحیرہ بن فراس حضور صلی اللہ علیہ وسلم کی دعوت تحریر یک کو دیکھ کر بہت متاثر ہوا اور اس کی دُور رسنگا ہوں نے تازیلیا کہ اسلامی انقلاب کی تحریر یک جس زخم اور نجح پر چل رہی ہے اس کی وسعت اور کامیابی تینی ہے اور یہ کامیابی ہمہ گیر اور ہمہ جہت ہوگی، اس سے معاشرے کے تمام پیمانے اور معیار بدلت جائیں گے، چنانچہ اس نے آنحضرت صلی اللہ علیہ وسلم سے سودے بازی کی کوشش کی اور ”کچھ لوادر کچھ دو“ کے اصول پر بات کرنی چاہی۔ اس نے کہا: ”جب آپ کو اپنے فلسفیں پروفیٹ اور قضے حاصل ہو جائے تو آپ سیاسی اقتدار ہمارے حوالے کر دیں اور نہ ہی رہنمائی کے منصب پر خود فائز رہیں“ یہی وہ مقام تھا جہاں اسلام کی جامیعت کو واضح ہونا تھا اور جہاں آنحضرت صلی اللہ علیہ وسلم کو اپنی تحریر یک کا بنیادی مقصد اور حقیقی نصب اعلیٰ دلوں کا الفاظ اور بے لائق اندماز میں بیان فرمانا تھا۔ آپ صلی اللہ علیہ وسلم کے ذہن میں اگر ندھب کا کوئی محدود تصور ہوتا یا محض روحانی اصلاح پیش نظر ہوتی تو آپ صلی اللہ علیہ وسلم بلا تردید فرمادیتے کہ مجھے اقتدار کے بھیڑوں سے کیا واسطہ؟ یہ دنیا اور اہل دنیا کا کام ہے، وہ جانیں اور ان کا کام جانے، لیکن یہاں اس سوچ کا شائبہ تک نظر نہیں آتا۔ آنحضرت صلی اللہ علیہ وسلم نے غیر مکمل الفاظ میں فرمایا ”اقتدار کا معاملہ اللہ تعالیٰ کے ہاتھ میں ہے اور وہ جس کے قبضہ میں

چاہے، رکھے گا، اسی ایک فقرے سے دین کی جامعیت ہمارا اسلامی انقلاب کا مراجح سمجھ میں آ جاتا ہے یعنی ایک تو اقتدار و اختیار اور حاکمیت کا حقیقی سرچشمہ اللہ تعالیٰ کی ذات ہے اس پر کسی فرد یا خاندان کا موزوٹی حق نہیں اور دوسرے یہ کہ نوع انسانی کی دینی و دنیوی اصلاح و فلاح کا مرکز بھی ایک ہی ہے، یہ نہیں کہ مذہبی رہنمائی، مصلحین کا کام ہے اور سیاسی اقتدار با دشاؤں کا مقدر ہے۔ چنانچہ آخر پختہ صلی اللہ علیہ وسلم اپنے عہدِ نبوت میں مسلمانوں کے لئے محض ایک پیر و مرشد اور واعظ نہیں تھے بلکہ عملاً ان کی جماعت کے قائد، رہنماء، حاکم، قاضی، شارع، مربی اور معلم سب کچھ تھے۔ مسلم موسائی کی پوری تکمیل آپ ہی کے ہتھے، سکھائے اور مقرر کئے ہوئے طریقوں کے مطابق ہوتی تھی۔ اس لئے کبھی نہیں ہوا کہ آپ صلی اللہ علیہ وسلم نے نمازوں سے یا مناسک حج کی جو تعلیم وی صرف وہی مسلمانوں میں رواج پائی گئی ہو اور باقی باتیں محض وعظ و ارشاد کچھ کرنظر انداز کر دی گئی ہوں بلکہ فی الواقع جو کچھ ہوا وہ یہ تھا کہ جس طرح آپ صلی اللہ علیہ وسلم کی سکھائی ہوئی نمازوں کی اماموں میں رائج ہو گئی، اسی طرح شادی بیاہ اور طلاق و وراثت کے متعلق جو قوانین آپ صلی اللہ علیہ وسلم نے مقرر فرمائے انہی پر مسلمان خاندانوں میں عمل شروع ہو گیا، لیں دین کے جو ضابطے آپ صلی اللہ علیہ وسلم نے مقرر کئے انہی کا بازاروں میں چلن ہو گیا، مقدمات کے جو نیپلے آپ صلی اللہ علیہ وسلم نے کئے وہی ملک کا قانون قرار پائے، بڑائیوں میں جو معاملات آپ صلی اللہ علیہ وسلم نے دشمنوں کے ساتھ اور فتح پا کر مفتوح علاقوں کی آبادی کے ساتھ کئے وہی مسلم ملکت کے ضابطے بن گئے اور فی الجملہ اسلامی معاشرہ اور اس کا نظام حیات اپنے تمام پہلوؤں کے ساتھ انہی سنتوں پر قائم ہوا جو آپ صلی اللہ علیہ وسلم نے خود رائج فرمائیں۔

پھر آنحضرت صلی اللہ علیہ وسلم کے وصال کے بعد خلفاء راشدین نے یہ نہیں کیا کہ خود جہاد و جهاد بانی میں مشغول ہو گئے ہوں اور عامۃ الناس کو آزاد چھوڑ دیا ہو کہ ہر شخص خود دین پر عمل کرتا رہے کہ یہ اس کا خدا کے ساتھ انفرادی معاملہ ہے بلکہ خلفاء راشدین نے دین کی روح کے مطابق انفرادی و اجتماعی، غانمی و معاشرتی اور ذاتی و حکومتی سطح پر آنحضرت صلی اللہ علیہ وسلم کے لائے ہوئے نظام کو پوری وقت سے نافذ کیا تھی کہ حضرت عمر رضی اللہ عنہ اس بات کی نگرانی بھی فرماتے تھے کہ صبح کی نماز کس کس محض نے جماعت سے نہیں پڑ گئی اور کیوں؟

آج کے مصلحت میں اس ارشادِ خداوندی سے ضرر نظر کر لیں تو ممکن ہے کہ خلفاء راشدین رسول اللہ تعالیٰ علیہم اجمعین کے پیش نظر ہر وقت یہ ارشاد ہتا تھا کہ ”یہ دلگ ہیں جنہیں اگر ہم زمین میں اقتدار عطا کریں تو یہ نماز قائم کریں گے، زکوٰۃ دیں گے، نیکی کا حکم دیں گے اور بدی سے روکیں گے۔ (انج: ۲۱)

اس سے معلوم ہوا کہ اللہ تعالیٰ کسی مسلمان فرد یا جماعت کو کسی خطہ میں اقتدار عطا فرمائیں تو اس کا فرض ہے کہ وہ

اسلام کے اس اصلاحی نظام کو مملکت کے تمام ذرائع سے عمل میں لائے جو اس نے انسانیت کی فلاح کے لئے پیش کیا ہے۔ گویا محض اس کا قیام، محض تو می سرحدوں کی حفاظت، محض عوام کے معیار زندگی کو بلند کرنا اسلامی ریاست کا آخری اور انتہائی مقصد نہیں، اس کی امتیازی خصوصیت جو اسے غیر مسلم ریاستوں سے ممتاز کرتی ہے وہ یہ ہے کہ وہ ان بھلائیوں کو فروع دینے کی کوشش کرے جن سے اسلام انسانیت کو آرستہ کرنا چاہتا ہے اور ان برائیوں کو منانے اور دبانے میں اپنی ساری طاقت خرچ کر دے جن سے اسلام انسانیت کو پاک کرنا چاہتا ہے۔

مذہب اور ریاست کو الگ الگ خانوں میں باٹھنے والوں کے لئے پوری امت کا اجماع معیار ہونا چاہئے۔ پوری امت نے دو یہ خلافیت راشدہ کو روشنی کا ایسا یمنار قرار دیا ہے جس کی طرف بعد کے تمام ادوار میں فقہاء و محدثین اور علم دیندار مسلمان ہمیشہ دیکھتے رہے اور اسی کو اسلام کے فہمی، سیاسی، اخلاقی اور اجتماعی نظام کے معاملہ میں معیار سمجھتے رہے اور اسی سے یہ بھی واضح ہو گیا ہے کہ ”خلافت“ ایک اسلامی اصطلاح ہے اور نظام خلافت کے قیام اور نظام باطل کی جگہ نظام حق قائم کرنے کے لئے جدوجہد کرنا ہر کلمہ گوکی ذمہ داری ہے۔

”ندبی یا نیانی“ میں اخھائے گئے دیگر نکات کا مفصل و مدل جواب حضرت مولانا مفتی محمد تقی عثمانی دے چکے ہیں، اس لئے ہم نے اپنی گفتگو کو اسلام اور ریاست کے تعلق کی حد تک محدود رکھا ہے، اور یہی اس مضمون کا مرکزی نکتہ ہے۔



حضرت گنگوہی کا خواب اور اس کی تعبیر

حضرت مولانا شیداحمد گنگوہی نے اپنے پہلے سفرج کے دوران مکہ مکرمہ میں خواب دیکھا تھا کہ:

(حضرت مولانا کی) چارالگیوں سے خون جاری ہے، دو سے بکثرت، تیسری سے کم، چوتھی سے کچھ اور کم۔

حضرت نے یہ خواب حضرت مولانا مظفر حسین کا ناطقوی سے عرض کیا، (جو اس وقت مکہ مکرمہ میں موجود تھے) اور اس کی تعبیر چاہی، حضرت مولانا مظفر حسین نے فرمایا:

”تمہاری چاروں نسبتیں جاری ہوں گی، دو کا جریان بہت زیادہ ہو گا۔“

حضرت مولانا اس خواب کو نقل کرنے کے بعد (آخر عمر میں) فرمایا کرتے تھے:

”اس وقت سے منتظر ہوں، مولوی مظفر حسین صاحب زندہ ہوتے تو کہتا کہ آپ نے ہی تعبیر فرمائی تھی، لیکن اب کچھ کہیجئے۔“

(ذکرۃ الرشید: ۲۰۶/۱)